

வேதாகமத்தின் மாபெரும் சத்தியங்கள்

பாடம் # 18

கரீஸ்துவின் சைல

பாகம் - 2



வேதாகமத்தின் மாபெரும் சத்தியங்கள்

பாடம் # 18

கிறிஸ்துவின் சபை பாகம் 2

உங்கள் கவனத்திற்கு : ஒவ்வொரு வசனக்குறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.



ஐன்று நாம் இயேசு கிறிஸ்துவின் சபை பற்றின பாடத்தின் இரண்டாம் பாகத்திற்குள் கடந்து செல்லுவோம்.
☞ கடந்த முறை நாம் பார்த்தது போல கிறிஸ்துவின் சபையானது கீழ்வரும் வசனத்தில் சொல்லப்பட்டுள்ளது -

வெளிப்படுத்தல் 17:14

"...அவரோடு கூட (ஆட்டுக்குட்டியானவர்) இருக்கிறவர்கள் அழைக்கப்பட்டவர்களும், தெரிந்துகொள்ளப்பட்டவர்களும், உண்மையுள்ளவர்களும் மாயிருக்கிறார்கள் என்றான்."

☞ இது நாம் பார்த்தபடி, கிறிஸ்தவ ஜீவியத்தில் கிறிஸ்துவோடு கூட மகிமை அடைவதில் ஒரு கிறிஸ்தவனுடைய வளர்ச்சியில் உள்ள மூன்று படிகள் அல்லது நிலைகளாகும்.

☞ இந்த படிகள் எதை குறிக்கும் ?

இதில் உள்ள முதல் இரண்டு நிலைகளாகிய "அழைக்கப்பட்டவர்கள்" மற்றும் "தெரிந்துக்கொள்ளப்பட்டவர்கள்" குறித்த விரிவான விளக்கத்தை கடந்த முறை பாகம் -1ல் ஆராய்ந்தது அறிந்தோம்.


☞ கீழுள்ள வசனத்தின் பொருளையும் புரிந்து கொண்டோம் -

மத்தேயு 22:14

"அழைக்கப்பட்டவர்கள் அநேகர், தெரிந்துக்கொள்ளப்பட்டவர்களோ சிலர்."

☞ மேலும், "அழைக்கப்பட்டவர்கள்" என்பது, இயேசுவின் மேலும், அவருடைய இரத்தத்தின் மேலும் "விகவாசம்" வைத்து, அவரை உலக இரட்சகர் என்று விகவாசிக்கும் அனைத்து கிறிஸ்தவ பிரிவுகளிலும் உள்ள விகவாசிகள் என்பதை நாம் கண்டறிந்தோம்.

உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.



இவர்கள் தேவ வார்த்தைகளை பற்றின ஞானத்தில்
1பேதுரு 2:3 "கிறிஸ்துவுக்குள் குழந்தைகள்"-ஆக
இருந்தாலும், இவர்களுடைய விகவாசமானது நீதிமானாக்கப்பட்ட
நிலைமையில் அவர்களை நிறுத்த காரணமாகியது. (ரோமர் 5:1)

இவர்கள் தெய்வீக திட்டத்தின் வரைபடத்தில் "p" என்ற பாகத்தில்
குறிப்பிடப்பட்டுள்ளதையும் கவனித்தோம்.

☞ ஆனால், இயேசுவின் மேல் விகவாசம் மாத்திரம் போதாது என்றும்
விகவாசமானது அதற்குரிய "கிரியைகளை" கொண்டிருப்பது அவசியம்
என்றும் வசனங்களில் வாசித்தோம்.

யாக்கோபு 2:17

"அப்படியே விகவாசமும் கிரியைகளில்லாதிருந்தால் தன்னிலேதானே
செத்ததாயிருக்கும்."

☞ இவ்வசனத்தில் எவ்விதமான கிரியைகள் குறிப்பிடப்பட்டுள்ளது?
பள்ளி கூடம், அநாதை ஆசிரமங்கள், மருத்துவமனைகள் போன்றவற்றை
திறந்து வைக்கும் சமூக சேவைகளை குறிக்கிறதாகுமா?

இதற்கான பதில் "இல்லை" என்பதாகும்.

இவைகள் நன்மையான கிரியைகளாக இருந்தாலும், கிறிஸ்தவர்களிடம்
எதிர்ப்பார்க்கப்படும் கிரியைகள் இதிலிருந்து முற்றிலும் வேறுப்பட்டதாகும்.
இதற்கான பதிலை இயேசு தாமே அவருடைய வாய் மொழியில் சொல்லியிருக்கிறார் -

யோவான் 6:29

"இயேசு அவர்களுக்குப் பிரதியுத்தரமாக - அவர் அனுப்பினவரை
நீங்கள் விகவாசிப்பதே தேவனுக்கேற்ற கிரியையாயிருக்கிறது என்றார்."

ஆதலால், இங்கு குறிப்பிடப்பட்டுள்ள "கிரியைகள்" என்பது இயேசுவின் மேல் உள்ள விகவாசம்
ஆழமான நம்பிக்கையாக மாறியுள்ளதை குறிக்கும்.

➡ இது ஆண்டவரின் கற்பனைகளுக்கு முழுமையாக கீழ்ப்படிந்து
அவருக்கு ஏற்ற சீஜர்களாக வாழ்வதற்கு மிகவும் உறுதுணையாக இருக்கிறது.

யோவான் 8:31

"இயேசு தம்மை விகவாசித்த யூதர்களை நோக்கி - நீங்கள் என் உபதேசத்தில்
நிலைத்திருந்தால் மெய்யாகவே என் சீஜராயிருப்பீர்கள்."

☞ மேலும், ஆண்டவர் நமக்கு கொடுத்த கற்பனைகள் என்ன?
இதை குறித்து நாம் வாசிக்கையில் -

மத்தேயு 16:24

"இயேசு தம்முடைய சீஜர்களை நோக்கி - ஒருவன் என்னைப் பின் பற்றி வர விரும்பினால், அவன்
தன்னைத்தான் வெறுத்து, தன் சிலுவையை எடுத்துக்கொண்டு என்னைப் பின்பற்றக்கூடவன்."

ஆம், இப்படியாக "விகவாசிகள்", இயேசுவை "பின்பற்றக்கூடியவர்களாக" மாற வேண்டும் என்ற
தேவனுடைய சித்தத்தை அறிந்தோம்.

1 பேதுரு 2:21 → "இதற்காக நீங்கள் அழைக்கப்பட்டுமிருக்கிறீர்கள், ஏனெனில், கிறிஸ்துவும் உங்களுக்காகப் பாடுபட்டு, நீங்கள் தம்முடைய அடிச்சுவடுகளைத் தொடர்ந்து வரும்படி உங்களுக்கு மாதிரியைப் பின் வைத்துப் போனார்."

☞ மேலும், ஆண்டவரை பின்பற்றுவது என்பது இருக்கமான வாசலுக்கு ஒப்பிடப்பட்டுள்ளதை பின்வரும் வசனத்தில் வாசிக்கிறோம் -

மத்தேயு 7:14 → "ஜீவனுக்குப் போகிற வாசல் இருக்கமும், வழி நெருக்கமுமாயிருக்கிறது. அதைக் கண்டுபிடிக்கிறவர்கள் சிலர்."

ஆம், பெரும்பான்மையான விகவாசிகளுக்கு மத்தியில், ஆண்டவரின் முன்னுதாரணத்தை பின்பற்ற கூடிய பொன்னான வாய்ப்பை வெகு சிலரே "கண்டுணர்" முடிகிறது. மற்ற அனைவரும் அவர்களுடைய வாழ்நாள் முழுவதும் முதல் படியாகிய "அழைக்கப்பட்டவர்கள்" நிலையிலேயே விகவாசிகளாக இருக்கிறார்கள்.

பின்பு, இரண்டாம் படியாகிய "தெரிந்துகொள்ளப்பட்டவர்கள்" நிலையில் நுழையும் "சிலர்" குறித்தும் பார்த்திருந்தோம்.

இவர்கள் ஆண்டவரோடு "இரகசியமான உடன்படிக்கை" செய்வதை பார்த்தோம் -


சங்கீதம் 25:14

"கர்த்தருடைய இரகசியம் அவருக்குப் பயந்தவர்களிடத்தில் இருக்கிறது, அவர்களுக்குத் தம்முடைய உடன்படிக்கையைத் தெரியப்படுத்துவார்."

இந்த உடன்படிக்கையானது முதல் முதலில் நம்முடைய ஆண்டவரால் எபிரேயர் 10:7ல் காண்கிறபடி ஏற்படுத்தப்பட்டது. அது அவருடைய சுய சித்தத்தை பிதாவினுடைய சித்தத்தை நிறைவேற்றுவதற்காக பலி செலுத்தப்படுவதை குறிக்கும். இந்த உடன்படிக்கையானது தண்ணீர் முழுக்கு அல்லது ஞானஸ்நானம் என்ற அருமையான அடையாளத்தினால் காண்பிக்கப்பட்டதையும், அதை இயேசு முதன் முதலில் நிறைவேற்றினதையும் நாம் பார்த்தோம்.

இவ்விதமாக, இந்த "தெரிந்துகொள்ளப்பட்ட" வகுப்பார் "ஆட்டுக்குட்டியானவரை" அவர் வைத்துப்போன முன்மாதிரியின்படி பின்பற்றுகிறார்கள்.

இவர்களை, தெய்வீக திட்டத்தின் வரைபடத்தில் "m" மற்றும் "n" என்ற குறியீடுகளின் மூலம் குறிப்பிடப்பட்டுள்ளதை பார்த்தோம். ☞



இவர்கள் கிறிஸ்தவ வளர்ச்சியில் இரண்டாவது நிலையாகிய - ஒப்புக்கொடுக்கப்பட்ட பலியின் ஜீவியத்தை ஏறெடுக்கிற - "புதிய சிருஷ்டிகளை" குறிக்கும் தளமாகிய "m" மூலம் குறிப்பிடப்படுகிறார்கள்.

இந்த "புதிய சிருஷ்டிகள்" யாரை குறிக்கிறார்கள் ? இதைக் குறித்து கீழ்வரும் வசனத்தில் வாசிக்கிறோம்.

11கொரிந்தியர் 5:17

"இப்படியிருக்க, ஒருவன் கிறிஸ்துவுக்குள்ளிருந்தால் புதுச்சிருஷ்டியாயிருக்கிறான், பழையவைகள் ஒழிந்துபோயின, எல்லாம் புதிதாயின"

இது ஒப்புக்கொடுக்கப்பட்டு "உடன்படிக்கை" பண்ணின நிலையில் நுழைகிறவர்கள் ஒரு புதிய ஆவியின் சிந்தையை பெற்று

உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.

கொள்வதை குறிக்கிறது என்பதை நாம் பார்த்தோம். இவ்விதமாக இவர்களுக்கு "எல்லாம்" புதியவைகளாயின. இந்த புதிய சிந்தையைக் குறித்து வாசிக்கையில் -

கொலோசெயர் 3:10

"தன்னை சிருஷ்டித்தவருடைய சாயலுக்கொப்பாய்ப் பூரண அறிவடையுப்படி புதிதாக்கப்பட்ட புதிய மனுஷனைத் தரித்துக்கொண்டிருக்கிறீர்களே."

✎ இங்கு சொல்லப்பட்டுள்ள "எல்லாம்" என்பது எதை குறிக்கும்?

இவைகள் ஒரு மனிதனின் கனவுகள், இலட்சியங்கள் மற்றும் எதிர்பார்ப்புகளாகும். இவைகள் பூமிக்கடுத்தவைகளாயிருந்து பரத்துக்குரிய அல்லது ஆவிக்குரியவைகளாக மாறுகிறது.

இறுதியாக, கடந்த பாடத்தில் நாம் பார்த்த போது, இந்த "தெரிந்துகொள்ளப்பட்ட" வர்கள் மத்தியில் இரண்டு பிரிவினர் இருப்பதை பார்த்தோம்.

✎ இவர்கள் "m" மற்றும் "n" குறியீடுகள் மூலம் குறிப்பிடப்பட்டதையும் பார்த்தோம்.

இன்று இவர்கள் யார் என்பதை குறித்து தியானிக்கலாம்.

இப்பொழுது நாம் இந்த "தெரிந்துகொள்ளப்பட்டவர்கள்" பற்றி வேறு சில வசனங்களையும் வாசித்து ஆராய்ச்சியை துவங்குவோம். முதலாவதாக -

எபிரேயர் 3:1

"...பரம அழைப்புக்குப் பங்குள்ளவர்களாகிய பரிசுத்த சகோதரரே..."

ஆம், இங்கு "பரிசுத்த சகோதரர்கள்" - "பரிசுத்தவான்கள்" - தெரிந்துகொள்ளப்பட்ட வகுப்பார்

பரம அழைப்புக்கு பங்குள்ளவர்களாகிறார்கள் அல்லது நுழைகிறார்கள்.

இதைக் குறித்து மேலும் நாம் வாசிக்கையில் -

பிலிப்பியர் 3:14

"கிறிஸ்து இயேசுவுக்குள் தேவன் அழைத்த பரம அழைப்பின் பந்தயப்பொருளுக்காக இலக்கை நோக்கித் தொடருகிறேன்."

இங்கு மீண்டுமாக நாம் பார்க்கையில், பரம அழைப்பானது அதற்குரிய பரிசை பெற்றிருப்பதாகவும் சொல்லப்படுகிறது.

இந்த பரிசைக் குறித்து நாம் பார்ப்பதற்கு முன்பதாக "பரம அழைப்பு" அல்லது "மேலான அழைப்பு" என்ன என்பதை புரிந்துகொள்ள முயற்சிக்கலாம்.

"தெரிந்துகொள்ளப்பட்ட" வகுப்பாராக மாறாத "அழைக்கப்பட்ட" வகுப்பார் அல்லது "விகவாசிகள்" பரலோகம் செல்வது பற்றின கருத்துக்கள் அநேகம் உள்ளன. உண்மையில், இன்றையை கிறிஸ்தவர்களின் மத்தியில் "நாம் அனைவரும் பரலோகம் செல்வோம்" என்ற கருத்து பொதுவாகவே நிலவுகிறது.

✎ இவைகள் எல்லாம் உண்மையா?

இதைக் குறித்த வசனங்களை நாம் வாசிக்கையில், ஆண்டவருடைய வார்த்தைகளை நாம் உணரலாம் -

யோவான் 3:3

"...ஒருவன் மறுபடியும் பிறவாவிட்டால் தேவனுடைய ராஜ்யத்தைக் காணமாட்டான் என்று மெய்யாகவே மெய்யாகவே உனக்குச் சொல்லுகிறேன்..."

ஆம், இங்கு பரலோகத்திற்கு எவ்விதமாக செல்லாம் என்பதை பற்றி தெளிவாக சொல்லுகிற வசனத்தைப் பார்க்கிறோம்.

→ அதற்கு ஒருவர் மீண்டுமாக பிறக்க வேண்டும் என்று நம் ஆண்டவர் சொல்லுகிறார். இது எதைக் குறிக்கும்? இதைக் குறித்தும், நிக்கோதேமின் பதிலைக் குறித்தும் நாம் வாசிக்கையில் -

யோவான் 3:4

"...ஒரு மனுஷன் முதிர் வயதாயிருக்கையில் எப்படிப் பிறப்பான் ?

அவன் தன் தாயின் கர்ப்பத்தில் இரண்டாந்தரம் பிரவேசித்துப் பிறக்கக் கூடுமா என்றான்."

ஆம், இங்கு "மறுபடியும் பிறவாவிட்டால்" என்ற இயேசுவின் வார்த்தைகளை நிக்கோதேமோ - தாயின் கர்ப்பத்திலிருந்து மீண்டும் பிறப்பதை குறிப்பதாக புரிந்துகொண்டதை பார்க்கிறோம்.

☞ இது சரியா ?

ஆம், "பிறப்பு" என்ற வார்த்தைக்கான கிரேக்க பதம் இங்கு "ஜென்னாவோ" (Gennao) ஆகும். பொதுவாக இவ்வார்த்தையானது "பிறப்பதற்கு" மற்றும் "ஜெனிப்பித்தலுக்கும்" பயன்படுத்தப்படுகிறது. நிக்கோதேமோ உணர்ந்து கொண்டதை நாம் பார்க்கும்போது, அவர் இயேசு ஒருவன் மீண்டுமாக

→ தாயின் கர்ப்பத்திற்குள் நுழைகிற அல்லது பிறப்பின் வழி முறைக்குள் மீண்டுமாக நுழைவதைக் குறித்து பேசினதாக நாம் காண்கிறோம்.

☞ "...தன் தாயின் கர்ப்பத்தில் இரண்டாந்தரம் பிரவேசித்துப் பிறக்கக் கூடுமா..."

இங்கு ஒவ்வொருவருடைய பிறப்பிலும் ஒரு துவக்கம், மற்றும் முடிவு இருப்பதை நாம் அறிவோம்.

இதற்கிடையில் கரு வளர்ச்சிக்கான காலம் இருப்பதை அறிவோம்.

மனிதர்களுக்கு இது ஒன்பது மாதங்களை உள்ளடக்கிய காலமாக இருக்கிறது.

ஆம், மனிதர்களுடைய பிறப்பு என்பது, கரு உருவாகுவதில் துவங்கி ஒன்பது மாதங்களுக்கு பிறகு தாயின் கர்ப்பத்திலிருந்து வெளிப்படுகிற பிறத்தல் மூலம் முடிவடைகிறது.

☞ இதைக் குறித்து இயேசு கிறிஸ்து பேசுகையில் -

யோவான் 3:5

"...ஒருவன் ஜலத்தினாலும் ஆவியினாலும் பிறவாவிட்டால் தேவனுடைய ராஜ்யத்தில் பிரவேசிக்கமாட்டான் என்று மெய்யாகவே மெய்யாகவே உனக்குச் சொல்லுகிறேன்."

இதைக் குறித்த விரிவான பாடத்தை வரும் நாட்களில் நாம் பார்ப்போம். (பாடம் - 41) ஆனால், இங்கு இயேசு ஆவிக் குரிய பிறத்தலை குறித்து விவரிப்பதை நாம் காண்கிறோம்.

☞ அது "ஜலத்தினால் பிறப்பதிலிருந்து" துவங்குகிறது.

இது பிறத்தலுக்கான ஒரு துவக்கமாகும்.

இந்த துவக்கம் இல்லை என்றால் பிறத்தல் என்பது இன்னும் துவங்கவில்லை என்றே கருதப்படும்.

இது பொதுவாக தண்ணீர் முழக்காகிய ஞானஸ்நானம் என்று புரிந்து கொள்ளப்பட்டிருக்கிறது.

ஆனால், ஞானஸ்நானம் என்பது உண்மையில், "பலியின் உடன்படிக்கை"யைக் குறிக்கும் வெறும்

அடையாளமாகவும், இதை முதன் முதலில் தேவனோடு இயேசு செய்த உடன்படிக்கையில்

யோர்தான் நதியில் நிறைவேற்றினார் என்றும் பின்பு, அவரை பின்பற்றுகிற சீஷர்களும்

அதை நிறைவேற்றும் படி அவர் அழைப்பதையும் நாம் சற்று முன் கண்டறிந்தோம்.

ஆம், இயேசு நிறைவேற்றின ஞானஸ்நானமானது பேசியார் 4:5ல் சொல்லப்பட்ட கிறிஸ்துவின் சரீர

அங்கங்களின் "ஒரே ஞானஸ்நானமாகும்."

இங்கு அநேக கிறிஸ்தவர்கள் ஞானஸ்நானம் எடுத்துள்ளதை நாம் காண்கிறோம். ஆனாலும், சங்கீதம் 25:14ல் சொல்லப்பட்டுள்ள "கர்த்தருடைய இரகசியமாகிய"- "பலியினாலான உடன்படிக்கை" (சங்கீதம் 50:5) குறித்து ஏதும் அறியாதவர்களாக இருக்கிறார்கள்.

இவர்கள் வெறும் விகவாசிகளாக இருந்து பின்பற்றுகிறவர்களாகக்கூடிய வாய்ப்பை குறித்து ஒன்றும் அறியாதவர்களாக இருக்கின்றனர்.

அது மாத்திரமல்ல, ஒருவர் இந்த "இரகசிய...உடன்படிக்கை" பற்றின அறிவுக்கு

வராமல் எபேசியர் 4:5ல் சொல்லப்பட்டுள்ள "ஒரே ஞானஸ்நானத்தை" எப்படி எடுக்க முடியும்?

(இந்த "ஞானஸ்நானம்" குறித்த விரிவான விளக்கத்தை பாடம் - 53ல் நாம் காண்போம்.)

ஆனால், "ஜலத்தினால் பிறப்பது" என்பது ஆவியில் பிறத்தலின் துவக்கத்தை குறிக்கிறது.

இதுவே அந்த "ஒரே ஞானஸ்நானம்" மாகவும், பலியின் இரகசிய உடன்படிக்கையின் அடையாளமாகவும் இருக்கிறது. ஆகையால், இந்த ஞானத்தை பெறாமல் "அழைக்கப்பட்ட" நிலையில் இருக்கிறவர்கள்

ஆவியில் பிறக்கின்ற நிலைக்குள் நுழைவதே இல்லை.

இப்படியிருக்க, இவர்கள் பரலோக ஆசீர்வாதத்தை சுதந்தரிக்காமல்,

பூமிக்குரிய உயிர்த்தெழுதலை பெற்று, ஏற்ற காலத்தில் மற்ற உலக ஜனங்களோடு வருவார்கள்.

"ஆதாமுக்கள் எல்லாரும் மரிக்கிறது போல, கிறிஸ்துவுக்கள் எல்லாரும்

உயிர்ப்பிக்கப்படுவார்கள்." (1 கொரிந்தியர் 15:22).

➔ இவர்கள் பெறக்கூடிய சாதகமான சூழ்நிலை என்னவெனில், விகவாசிகளாயிருந்து பாவத்தை வெறுத்து அதோடு போராடியவர்களாக இருந்ததால், இராஜ்யத்தில் -

☞ "...பரிசுத்த வழி எனப்படும்..." (ஏசாயா 35:8)

பெரும் பாதையான வழியில் சுலபமாக கீழ்ப்படிதலை கற்றுக்கொள்வர்.

இப்பொழுது, "பரம அழைப்பு" மற்றும் அதனுடைய "பரிசு"

இவைகளை குறித்து காணும் போது -

ரோமர் 2:7

"...சோர்ந்து போகாமல் நற்கிரியைகளைச் செய்து, மகிமையையும் கனத்தையும் அழியாமையையும் தேடுகிறவர்களுக்கு நித்தய ஜீவனை அளிப்பார்..."

ஆம், இங்கு பரிசானது "அழியாமையாகும்". அப்படியென்றால் என்ன?

இது அழியக்கூடிய தன்மைக்கு எதிர்மாறான நிலையாக

இருந்து மரிக்க முடியாத நிலையை குறிக்கும்.

இது ஒரு மரணம் இல்லாத நிலையாகும்.

இது அப்படிப்பட்ட மகிமையான "ஜீவன்" பெற்றிருக்கும் நிலையாகும்.

உண்மையில், இதனுடைய மெய்யான பொருளை கிரகிப்பது ஒரு கடினமான காரியமாகும்.

இதைக் குறித்து மேலும் வாசிக்கையில் -

11 பேதுரு 1:4

"இச்சையினால் உலகத்திலுண்டான கேட்டுக்குத் தப்பி, திவ்விய சுபாவத்துக்குப் பங்களிப்பவர்களாகும் பொருட்டு, மகா மேன்மையும் அருமையுமான வாக்குத்தத்தங்களும் அவைகளினாலே நமக்கு அளிக்கப்பட்டிருக்கிறது."

பார்த்தீர்களா? அழியாமை என்பது தெய்வீக நிலையாகும்.

இது ஜீவனை பெற்றிருப்பதில் தேவனுடைய சுபாவமாகும்.

இந்த நிலையை ஆதியில் தேவன் ஒருவரே பெற்றிருந்தார் என்று நாம் வாசிக்கிறோம்.

1 தீமோத்தேயு 6:16

"...ஒருவராய் சாவாமையுள்ளவரும், சேரக்கூடாத ஒளியில் வாசம்பண்ணுகிறவரும், மனுஷரில் ஒருவரும் கண்டிராதவரும், காணக்கூடாதவருமாயிருக்கிறவர்..."
பின்னாளில், இந்த நிலையை தேவன் இயேசுவின் கல்வாரி மரணத்திற்கு பின்பு அவருக்கு அருளினதாக நாம் வாசிக்கிறோம்.

வெளிப்படுத்தல் 1:18 / யோவான் 5:26

"மரித்தேன், ஆனாலும், இதோ சதாகாலங்களிலும் உயிரோடிருக்கிறேன், ஆமென், நான் மரணத்திற்கும் பாதாளத்திற்குமுரிய திறவுகோல்களை உடையவராயிருக்கிறேன்."
"ஏனெனில், பிதாவானவர் தம்மில் தாமே ஜீவனுடையவராயிருக்கிறது போல, குமாரனும் தம்மில் தாமே ஜீவனுடையவராயிருக்கும்படி அருள் செய்திருக்கிறார்."

→ ஆம், இயேசு தான் மரித்ததையும் அதற்கு பின்பு ஜீவனில் உயர்வான நிலையாகிய இந்த அழியாமைமயின் நிலைக்கு உயர்த்தப்பட்ட உண்மையை உறுதிப்படுத்துகிறார். யோவான் 5:26 ஆம் வசனத்தில் தம்மை குறித்து "தம்மில் தாமே ஜீவனுடையவர்" என்று குறிப்பிடுகிறார். இந்த நிலையில் உள்ளவர்கள் ஜீவனுக்கான அடிப்படை தேவைகளாகிய காற்று, உணவு, தண்ணீர் போன்ற எந்த ஒரு மூலத்தை சார்ந்திருக்க வேண்டும் என்ற அவசியம் இல்லை. இந்த ஜீவன், அவர்களுக்குள்ளாக உருவாக்கப்பட்டு, அவர்களுக்குள் நிறைந்துள்ளது. "தன்னில் தானே ஜீவனை உடைதல்".

ஆம், கல்வாரிக்கு பின் மூன்று நாள் கழித்து இந்த ஜீவனை பிதாவிடமிருந்து இயேசு பெற்று கொண்டார். இப்பொழுது, இந்த மேலான ஜீவ நிலையாகிய அழியாமைமயானது, சபைக்கு பரம அழைப்பின் பரிசாக அழிக்கப்படுகிறது என்றும் வாசிக்கிறோம். இந்த பரிசை குறித்து இன்னும் வாசிக்கையில் -

11 தீமோத்தேயு 2:11-12

"...இந்த வார்த்தை உண்மையுள்ளது - என்னவெனில், நாம் அவரோடேகூட மரித்தோமானால், அவரோடேகூடப் பிழைத்துமிருப்போம். அவரோடேகூட பாடுகளைச் சகித்தோமானால் அவரோடேகூட ஆளுகையும் செய்வோம்..."

ஆம், இந்த பரிசானது அவருடைய இராஜ்யத்தில் அவரோடு கூட இராஜாக்களாக ஆளும் அதிகாரத்தையும் உள்ளடக்கியதாகும்.

இதை இயேசு வாக்குத்தத்தம் பண்ணுவதை குறித்து வாசிக்கையில் -

வெளிப்படுத்தல் 3:21 → "நான் ஜெயங்கொண்டு என்பிதாவினுடைய சிங்காசனத்திலே அவரோடே கூட உட்கார்ந்துபோல, ஜெயங்கொள்ளுகிறவனெவனோ அவனும் என்னுடைய சிங்காசனத்தில் என்னோடேகூட உட்காரும்படிக்க அருள்செய்வேன்."

மற்றும் தானியேல் தீர்க்கதரிசன புஸ்தகத்தில் -

தானியேல் 7:27 → "வானத்தின் கீழெங்குமுள்ள ராஜ்யங்களின் ராஜரிகமும் ஆளுகையும் மகத்துவமும் உன்னதமானவருடைய பரிசுத்தவான்களாகிய ஜனங்களுக்குக் கொடுக்கப்படும், அவருடைய ராஜ்யம் நித்திய ராஜ்யம், சகல கர்த்தத்துவங்களும் அவரைச் சேவித்து, அவருக்குக் கீழ்ப்பட்டிருக்கும் என்றான்."

→ இதனிமித்தம் இயேசுவும் - இராஜாதி இராஜா என்று அழைக்கப்படுகிறார். ஏனென்றால், இவர் இராஜாக்களாகிய அவருடைய சீர அங்கங்களாகிய சபையின் மேல், இராஜாவாக ஆளுகிறவராயிருக்கிறார்.

✎ இந்த பரிசை குறித்து இன்னமும் வாசிக்கையில்,

கலாத்தியர் 3:29

"நீங்கள் கிறிஸ்துவினுடையவர்களானால், ஆபிரகாமின் சந்ததியாராயும், வாக்குத்தத்தின்படியே சுதந்தரராயும் இருக்கிறீர்கள்."

ஆம், இந்த மாபெரும் சிலாக்கியமானது "ஆபிரகாமின் சந்ததியாக" பங்கடைவது மாத்திரமல்லாமல், ✎ "பூமியில் உள்ள சகல ஜாதிகளையும் ஆசீர்வதிக்கக்கூடிய" வாய்ப்பையும் உள்ளடக்கியதாகும்.

✎ ஆம், இதுவே 4000 வருடங்களுக்கு முன்பாக "...தேவனுடைய சிநேகிதன்..." என்று அழைக்கப்பட்டவரிடம் ஏற்படுத்தப்பட்ட "வாக்குத்தத்தம்" மற்றும் "உடன்படிக்கையாகும்." இந்த உடன்படிக்கையானது நிறைவேற்றப்பட்டு பூமியின் சகல ஜாதிகளும் ஆசீர்வதிக்கப்படும்பொழுது உண்டாகும் மகிழ்ச்சி மற்றும் மகிமையை சற்று கற்பனை செய்து பாருங்கள்.

➡ அது மாத்திரமல்ல, இது அந்த "சந்ததியின்" ஒரு பகுதியாகும் வாய்ப்பும் கூட. ஆம், உண்மையிலேயே இது ஒரு மாபெரும் சிலாக்கியமாகும்.

இதுவே, தேவன் தம்முடைய குமரனுடைய அடிச்சுவடுகளை பின்பற்றி நடக்கும் அனைத்து விசுவாசிகளுக்கும் ஏற்படுத்தியுள்ள மாபெரும் பரிசாகும். இது உண்மையில், 1கொரிந்தியர் 2:9 ➔ வசனத்தில் எழுதியிருக்கிறபடி - "தேவன் தம்மில் அன்பு கூறுகிறவர்களுக்கு ஆயத்தம் பண்ணினவைகளை கண் காணவும் இல்லை, காது கேட்கவும் இல்லை, அவைகள் மறுஜினுடைய இருதயத்தில் தோன்றவும் இல்லை."

இவ்விதமாக, கிறிஸ்தவர்களில் "தெரிந்துக்கொள்ளப்பட்ட" வகுப்பார் ஒருவதற்கான ஒரு பந்தையமும், வெற்றி கொள்ள ஒரு பரிசும் இருக்கிறதை காண்கிறோம். இதனாலேயே, அப்போஸ்தலனாகிய பவுல் கூறும் பொழுது -

பிலிப்பியர் 3:13-14

"சகோதரரே, அதைப் பிடித்துக் கொண்டேனென்று நான் எண்ணுகிறதில்லை, ஒன்று செய்கிறேன், பின்னானவைகளை மறந்து, முன்னானவைகளை நாடி, கிறிஸ்து இயேசுவுக்குள் தேவன் அழைத்த பரம அழைப்பின் பந்தயப் பொருளுக்காக இலக்கை நோக்கித் தொடருகிறேன்."

ஆம், இது ஒரு பந்தயம் தான்.

அதேசமயம், இந்த பந்தயத்தில் ஒருகிறவர்களுக்கு அப்போஸ்தலனுடைய ஆலோசனையைக் குறித்து வாசிக்கையில் -

1கொரிந்தியர் 9:24

"பந்தயச் சாலையில் ஒருகிறவர்களெல்லாரும் ஒருவார்கள், ஆகிலும், ஒருவனே பந்தயத்தைப் பெறுவானென்று அறியீர்களா? நீங்கள் பெற்றுக்கொள்ளத்தக்கதாக ஒருங்கள்."

இது எதைக் குறிக்கும் ?

இது ஒருவதற்கான சரியான பாதையையும், சரியான நோக்கத்தையும் காட்டுகிறது. ஆம், இது "பலியின் உடன்படிக்கையில்" காண்பிக்க வேண்டிய விசுவாசத்தை உணர்த்துகிறது.

இப்பொழுது நாம் "தெரிந்துக்கொள்ளப்பட்டவர்களில்" உள்ள "m" மற்றும் "n" என்ற இரண்டு பிரிவினருக்கு வருவோம். இவர்கள் யாரை குறிக்கிறார்கள் ?

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

→ இது பரம அழைப்பின் பந்தய பொருளுக்கான "பந்தையத்தில்"
ஒரு வகுப்பார் மட்டுமே மரணபரியந்தம் உண்மையுள்ளவர்களாக இருப்பார்கள் என்பதை
எடுத்துக்காட்டுகிறது.

இந்த வகுப்பார் "n" மூலம் குறிக்கப்பட்டு மேலே காண்பிக்கப்பட்டுள்ளனர்.
இவர்கள் "n" வகுப்பாரோடு ஒப்பிடுகையில் வெகு "சிலர்" ஆவர்.

இப்படி "n" என்பது "அழைக்கப்பட்டு, தெரிந்துக்கொள்ளப்பட்டு,
மேலும், உண்மையுள்ளவர்களாக" இருந்தவர்களை குறிக்கும்.

இங்கு "n" வகுப்பினர் "அழைக்கப்பட்டு, தெரிந்துக்கொள்ளப்பட்டு...
ஆனால், உண்மையில் குறைவானவர்களை" குறிக்கிறார்கள்.

இப்படியாக "n" வகுப்பினர் மாத்திரம் கிறிஸ்தவ வளர்ச்சியின் மூன்றாவது நிலைக்கு
ஜெயம் கொண்டவர்களாக வருகிறார்கள். இவர்களை குறித்து நாம் வாசிக்கையில் -

மத்தேயு 24:13

"முடிவுபரியந்தம் நிலை நிற்பவனே இரட்சிக்கப்படுவான்."

இவர்களைக் குறித்து ஆண்டவர் கூறகையில் -

லுக்கா 12:32

"பயப்படாதே சிறு மந்தையே உங்களுக்கு ராஜ்யத்தை கொடுக்க உங்கள் பிதா பிரியமாக இருக்கிறார்"

ஆம், இவர்கள் "சிறு மந்தை" என்று அழைக்கப்படுகிறார்கள்.

→ இவர்கள் பெந்தேகோஸ்தே நான் துவங்கி, இந்நான் மட்டும், 2000 வருடங்களாகிய
கவிசேஷ யுகம் முழுவதுமாக தேர்ந்தெடுக்கப்பட்டு வருகிறார்கள்.

இந்த சிறு மந்தைக்குரிய எண்ணிக்கை ஏதேனும் உண்டா...?

இதற்கான பதிலை நாம் வாசிக்கலாம் -

வெளிப்படுத்தல் 14:1

"...இதோ, சீயோன் மலையின்மேல் ஆட்டுக்குட்டியானவரையும், அவராடேகூட
அவருடைய பிதாவின் நாமம் தங்கள் நெற்றிகளில் எழுதப்பட்டிருந்த
இலட்சத்து நாற்பத்து நாலாயிரம் பேரையும் நிற்கக் கண்டேன்."

→ இவர்கள் யார் ?

இவர்கள் "ஆட்டுக்குட்டியானவரோடு" இருப்பவர்கள்.

ஆம், இவர்கள் சிறு மந்தையாகிய - மகிமையில் உள்ள சபையாகும்.

இவர்களுடைய எண்ணிக்கை 1,44,000 ஆகும்.

இந்த எண் முழு வேதாகமத்திலும் இரண்டே இரண்டு முறை காணப்படுகிறது -

→ வெளிப்படுத்தல் 14:1 மற்றும் வெளிப்படுத்தல் 7:4-8

→ ஆனால், அநேகர் இந்த வகுப்பாரை பற்றி தவறாக புரிந்துள்ளனர்.
இவர்கள் 2000 வருடங்களாக, தேர்ந்தெடுக்கப்படுகிற சபைக்கு

✎ இந்த எண்ணிக்கை மிகவும் குறைவு என்று எண்ணுகிறார்கள்.
 இன்னும் சிலர் இந்த வகுப்பார் மாம்சீக இஸ்ரவேலர்களிலிருந்து தேர்ந்தெடுக்கப்பட்ட
 ✎ யூதர்கள் என்றும், மாறாக கிறிஸ்தவர்கள் அல்ல என்றும் கருதுகிறார்கள்.
 ✎ இது உண்மையா ?

இந்த கேள்விகள் அனைத்திற்குமான பதிலை கீழுள்ள வசனத்தில் காணலாம் -

வெளிப்படுத்தல் 7:4-8

"...முத்திரை போடப்பட்டவர்களின் தொகையைச் சொல்லக்கேட்டேன், இஸ்ரவேல் புத்திரருடைய சகல
 கோத்திரங்களிலும் முத்திரைபோடப்பட்டவர்கள் இலட்சத்து நாற்பத்து நாலாயிரம்பேர்..."
 ஆம், இவர்கள் "இஸ்ரவேலின் பன்னிரெண்டு கோத்திரங்களில்" இருந்து ஒவ்வொரு கோத்திரத்திற்கும்
 12,000 மாக முத்திரை தரிக்கப்பட்ட 1,44,000 பேர் ஆவார்கள்.

$$12,000 \times 12 = 1,44,000$$

✎ இவர்கள், அநேகர் நினைப்பது போல -

உண்மையில் மாம்ச இஸ்ரவேலின் 12 கோத்திரங்களை சேர்ந்தவர்களா ?

→ இதை இரண்டு பட்டியலிட்டு, ஒப்பிட்டு உணர்ந்து கொள்ளலாம் -
 → அதில் ஒன்று, வெளிப்படுத்தல் 7 ஆம் அதிகாரத்தில் உள்ள வரிசையும்
 → ...மற்றது, ஆதியாகமம் 49 ஆம் அதிகாரத்தில் உள்ள யாக்கோபின்
 12 குமாரர்களின் வரிசையும் ஆகும்.
 இப்பகுதி, யாக்கோபு மரிக்கும் போது அவருடைய பிள்ளைகளுக்கு
 கொடுத்த ஆசீர்வாதத்தின் வார்த்தைகளை கொண்டுள்ளது.

**இப்படி இவ்விரண்டு பட்டியலையும் ஒன்றோடொன்று ஒப்பிட்டு,
 இவை ஒன்றா என்று சோதிப்பது அவசியம்.**

இங்கு, அந்த இரண்டு பட்டியலும் கீழே கொடுக்கப்பட்டுள்ளது.
 ...இங்கு நாம் காண்பது என்ன ?

வரிசை எண்	ஆதியாகமம் 49	வெளிப்படுத்தல் 7
1.	ரூபன்	யூதா (4)
2.	சீமியோன்	ரூபன் (1)
3.	லேவீ	காத் (8)
4.	யூதா	ஆசேர் (9)
5.	செபுலோன்	நப்தலி (10)
6.	இசக்கார்	மனாசே
7.	(X) தாண்	சீமியோன் (2)
8.	காத்	லேவீ (3)
9.	ஆசேர்	இசக்கார் (6)
10.	நப்தலி	செபுலோன் (5)
11.	யோசேப்பு	யோசேப்பு (11)
12.	பென்யமீன்	பென்யமீன் (12)

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

வெளிப்படுத்தல் 7 ஆம் அதிகாரத்தில் உள்ள இஸ்ரவேலின் 12 கோத்திரங்களின் பட்டியலில் தான் கோத்திரம் விடப்பட்டு, அதற்கு பதிலாக உண்மையான 12 கோத்திரத்தில் இடம் பெறாத மனாசே கோத்திரம் சேர்க்கப்பட்டுள்ளது.

இது ஏன் ? இது எதை குறிக்கிறது ?

இதன் மூலம் வெளிப்படுத்தல் 7 ஆம் அதிகாரத்தில் கூறப்பட்டுள்ள இஸ்ரவேல், "மாம்சீக" இஸ்ரவேலை குறிப்பதற்கு வாய்ப்பில்லை என்பதை நாம் உணர்கிறோம்.
 ஏனென்றால், தான் "மாம்சீக" இஸ்ரவேலின் கோத்திரங்களில் ஒரு கோத்திரம் என்று நாம் அறிவோம் அல்லவா ?

பின்பு, இஸ்ரவேல் தேசத்தின் 12 கோத்திரங்கள் அல்லது 11 கோத்திரங்கள் பட்டியலிடப்பட்டிருப்பது ஏன் ? மேலும், விடப்பட்ட தான் கோத்திரத்தின் முக்கியத்துவம் என்ன ?

இவையனைத்தும் அடையாள பாஷையில் எழுதப்பட்டுள்ளது, அதுவும் வெளிப்படுத்தலின் புஸ்தகமானது நாம் வாசிக்கிறபடி முழுவதுமாக அடையாள பாஷையில் எழுதப்பட்டுள்ளது -

வெளிப்படுத்தல் 1:1 → "...தம்முடைய ஊழியக்காரருக்குக் காண்பிக்கும்பொருட்டு, தேவன் இயேசுகிறிஸ்துவுக்கு ஒப்புவித்ததும், இவர் தன்னுடைய தூதனை அனுப்பி, தம்முடைய

ஊழியக்காரனாகிய யோவானுக்கு (அடையாளத்தின் மூலம் - KJV) வெளிப்படுத்தினதுமான விசேஷம்."

இங்கு "இஸ்ரவேல்" மற்றும் அதன் 11 கோத்திரங்களும் எதை அடையாளப்படுத்துகின்றன.

இதை குறித்து கீழ்வரும் வசனத்தில் காண்போம் -

கலாத்தியர் 6:16

"இந்தப் பிரமாணத்தின்படி நடந்துவருகிறவர்கள் எவர்களோ, அவர்களுக்கும், தேவனுடைய இஸ்ரவேலுக்கும், சமாதானமும் இரக்கமும் உண்டாயிருப்பதாக."

ஆம், கவிசேஷ யுகத்தில் "தேவனுடைய இஸ்ரவேல்" அல்லது "ஆவிக்குரிய இஸ்ரவேல்"

என்ற ஒரு வகுப்பார் உள்ளனர் - அது சபையாகும்.

மாம்சீக இஸ்ரவேல் இந்த ஆவிக்குரிய இஸ்ரவேல்களுக்கு ஒரு நிழலாக மாத்திரம் இருந்தனர்.

 சரி, விடப்பட்ட தான் கோத்திரம் பற்றின காரியம் என்ன ?

இது எதைக் குறிக்கிறது ?

இது மாம்சீக இஸ்ரவேல் தேசமானது 12 கோத்திரங்கள் மூலம் அல்லது யாக்கோபின் 12 குமார்களின் மூலம் உருவானது போல, ஆவிக்குரிய இஸ்ரவேலும் "ஆட்டுக்குட்டியானவருடைய"

12 அப்போஸ்தலர்கள் மூலம் உருவாக்கப்பட்டிருந்தது.

 பின்பு நடந்தது என்ன ?

ஆம், "பனிரெண்டு" அப்போஸ்தலர்களில் ஒருவர் விலக்கப்பட்டு அவருக்கு பதிலாக வேறொருவர் நியமிக்கப்பட்டார்.

 அது யார் ?

...அது யூதாஸ்காரியோத்து..

இவருக்கு பதிலாக நியமிக்கப்பட்டவர் யார் ?

பொதுவாக, அப்போஸ்தலர் 1:20-26 வசனங்களில் வாசிக்கிறபடி,

இது மத்தியாஸ் என்று அநேகர் நினைக்கின்றனர்.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

ஆனால், அப்போஸ்தலரை தேர்ந்தெடுத்து, நியமிப்பது என்பது நிச்சயமாக சீட்டு போட்டுவதின் மூலம் நிறைவேற்றக்கூடிய காரியம் அல்ல. அது மாத்திரமல்ல, இவையனைத்தும் அப்போஸ்தலர்கள் பரிசுத்த ஆவி பெறாமல் இருந்த...பெந்தேகோஸ்தே நாளிற்கு முன் நடந்ததாகும். மேலும் இயேசு, தேவனுடைய வழிநடத்துதலின் படி அப்போஸ்தலரை தாமாக தெரிந்தெடுத்ததை நாம் நினைவில் கொள்ள வேண்டும். (லூக்கா 6:12,13). இப்படி, சில வாரங்களுக்கு பின்பு இயேசு அவராக ஒருவரை யூதாஸின் இடத்திற்கு தெரிந்தெடுத்ததை நாம் வசனங்களில் வாசிக்கிறோம் -

அப்போஸ்தலர் 9:15

"அதற்குக் கர்த்தர் - நீ போ, அவன் புறஜாதிகளுக்கும் ராஜாக்களுக்கும் இஸ்ரவேல் புத்திரருக்கும் என்னுடைய நாமத்தை அறிவிக்கிறதற்காக நான் தெரிந்துகொண்ட பாத்திரமாயிருக்கிறான்"

ஆம், அது தர்க பட்டணத்தை சேர்ந்த சவுல் ஆகும் - பின்னாளில் இவர் அப்போஸ்தலர்களில் மிக முக்கியமானவராக கருதப்படும் பவுலாக மாறினார். இந்த காரியத்தை அப்போஸ்தலனாகிய பவுல் உறுதிப்படுத்துகிறார்.

1 கொரிந்தியர் 9:1,2

"நான் அப்போஸ்தலனல்லவா?...நம்முடைய கர்த்தராகிய இயேசுகிறிஸ்துவை நான் தரிசிக்க வில்லையா?...நான் மற்றவர்களுக்கு அப்போஸ்தலனாயிராவிட்டாலும்..."

ஆனால், பவுல் இயேசுவால் நியமிக்கப்பட்ட பன்னிரெண்டாவது அப்போஸ்தலன் என்ற காரியத்தை குறித்து அநேக வாக்குவாதங்கள் நடந்தது.

→ குறிப்பு - "...நான் மற்றவர்களுக்கு அப்போஸ்தலனாயிராவிட்டாலும்..."

ஆம், ஆதிகால சபையில் அநேக கிறிஸ்தவர்கள் பவுலை, யூதாஸ்காரியோத்தின் இடத்தில் நியமிக்கப்பட்ட அப்போஸ்தலன் என்று ஏற்றுக்கொள்ளவும், நம்பவும் மறுத்தார்கள். உண்மையில், இந்த நம்பிக்கை நம்முடைய நாட்கள் வரைக்கும் கொண்டுவரப்பட்டு

கிறிஸ்தவர்களில் பெரும்பான்மையானவர்கள் மத்தியாசை யூதாசுக்கு பதிலாக தெர்வு செய்யப்பட்டவர் என்று விகவாசிப்பதற்கு ஏதுவாயிற்று.

→ ஆனால், அப்போஸ்தலனாகிய பவுல் தாமாக இதை குறித்து, கலாத்திய சபைக்கு எழுதின நிரூபத்தில் பரிசுத்த ஆவியின் வழிநடத்துதலின் மூலம் தெளிவுப்படுத்தியிருக்கிறார் -

கலாத்தியர் 1:1

"மனுஜராலுமல்ல, மனுஷன் மூலமாயுமல்ல, இயேசுகிறிஸ்துவினாலும், அவரை மரித்தோரிலிருந்தெழுப்பின பிதாவாகிய தேனாலும், அப்போஸ்தலனாயிருக்கிற பவுலாகிய நானும்.."

ஆம், இங்கு அப்போஸ்தலன் பவுல் அவருடைய அப்போஸ்தலருக்குரிய


அதிகாரத்தை குறித்து மிக தெளிவாக சாட்சி கொடுக்கிறார்.

முன்பதாக, மத்தியாஸ் தேர்ந்தெடுக்கப்பட்டதையும் தெளிவாக மறுத்திருக்கிறார் -

→ மனிதராலும் அல்ல → மத்தியாஸ் மற்ற அப்போஸ்தலர்களால் தேர்ந்தெடுக்கப்பட்டதை குறிக்கிறது.

→ மனிதர் மூலமாயுமல்ல → "சீட்டு போடுதல்" மூலம் தேர்ந்தெடுக்கப்பட்டதை குறிக்கிறது.

இப்படியாக, ஆதிகால சபையில் அநேகருக்கு யூதாஸ்காரியோத் இடத்தில் கர்த்தரால் பவுல் தேர்ந்தெடுக்கப்பட்டது ஒரு புரியாத காரியமாகவே இருந்தது.



இப்பொழுது, இந்த காரியம் மனாசே கோத்திரம் (பவுலை அடையாளமாக குறிக்கிறது) - இஸ்ரவேலின் உண்மையான 12 கோத்திரங்களில் ஒன்றில்லாமலிருந்து, தான் கோத்திரத்தின் இடத்தை நிரப்புவது - யூதாசுக்கு பதிலாக பவுல் நியமிக்கப்பட்டதை அடையாளமாக குறிக்கிறது. பவுல் ஆட்டுக்குட்டியானவரின் உண்மையான 12 சிஷ்களில் ஒருவர் அல்ல என்பதை நினைவில் கொள்ளவேண்டும்.

சிலர் தான் எவ்விதத்தில் யூதாசுக்கு நிழலாகக் கடும் என்று கேட்கலாம் ?
இப்பொழுது, தான் கோத்திரத்தை குறித்து வாசிக்கலாம் -

ஆதியாகமம் 49:16,17

"தான், இஸ்ரவேல் கோத்திரங்களில் ஒரு கோத்திரமாகி, தன் ஜனத்தை நியாயம் விசாரிப்பான். தான் குதிரையின் மேல் ஏறியிருக்கிறவன், மல்லாந்து விழும்படியாய் அதின் குதிகாலைக் கடிக்கிறதற்கு வழியில் கிடக்கிற சர்ப்பத்தைப் போலவும், பாதையில் இருக்கிற விரியனைப் போலவும் இருப்பான்." ஆம், இது "ஆட்டுக்குட்டியானவரின் 12 அப்போஸ்தலர்களில்" ஒருவரான யூதாஸ் காரியோத்தின் வஞ்சிக்கிற மற்றும் ஏமாற்றும் சபாவத்தை அருமையாக அடையாளப்படுத்துகிறது.

இப்படியாக, யூத யுகத்தில் இஸ்ரவேல் மற்றும் அதின் 12 கோத்திரங்களும், கவிசேஷ யுகத்தில் ஆவிக்குரிய இஸ்ரவேல் மற்றும் அவர்களின் எதிர்கால அனுபவங்களையும் அடையாளப்படுத்துகிறது.

இந்த காரியமே வெளிப்படுத்தல் 7 ஆம் அதிகாரத்தில் அடையாளமாக சொல்லப்பட்டு மரித்தோரின் முதற்பலனாகிய சபையை - ஆவிக்குரிய இஸ்ரவேலர்களை குறிக்கிறது. இப்பொழுது 1,44,000 பேரை பற்றி சொல்லுகிற வசனத்திற்கு வரும்பொழுது -

வெளிப்படுத்தல் 14:4

"ஸ்திரீகளால் தங்களைக் கறைப்படுத்தாதவர்கள் இவர்களே (1,44,000), கற்புள்ளவர்கள் இவர்களே, ஆட்டுக்குட்டியானவர் எங்கே போனாலும், அவரைப் பின்பற்றுகிறவர்கள் இவர்களே, இவர்கள் மனுஷரிலிருந்து தேவனுக்கும் ஆட்டுக்குட்டியானவருக்கும் முதற்பலனாக மீட்டுக்கொள்ளப்பட்டவர்கள்."

இது சபையானது துறவு மேற்கொண்டு திருமணம் செய்து கொள்ளாமல் இருப்பது போன்று தோற்றம் அளிக்கிறது.

→ ரோம கத்தோலிக்க ஆசாரியத்துவம், இந்த வசனத்தையும் வகுப்பாரையும் தங்களுக்கு அடையாளமாக பயன்படுத்தி தங்களுடைய பரிசுத்தத்திற்கு அடையாளமாக காண்பிக்கின்றனர்.

இது உண்மையா ?

நாம் இந்த வசனங்கள் வெளிப்படுத்தல் புஸ்தகத்தில் உள்ளவை என்பதையும், இந்த புத்தகம் முழுவதும் அடையாளத்தில் (வெளிப்படுத்தல் 1:1) எழுதப்பட்டுள்ளது என்பதையும், சொல்லர்த்தமான பொருளை பெற்றிராமல் இருப்பதையும் நினைவில் கொள்ளவேண்டும். மேலும், இவ்வசனங்கள் சொல்லர்த்தமாக எடுக்கக்கூடாததின் காரணத்தையும் இப்பொழுது வாசித்து அறியலாம்.

எபிரேயர் 13:4

"விவாகம் யாவருக்குள்ளும் கனமுள்ளதாயும், விவாகமஞ்சம் அகசிப்பதாயுமிருப்பதாக"

ஆம், இது அப்போஸ்தலனாகிய பவுல் ஆவியில் ஏவப்பட்டு சபைக்கு எழுதினதாகும். விவாகம் அனைவருக்குள்ளும் கணம் உள்ளதாக கருதப்பட்டது என்றும், உண்மையில் அப்போஸ்தலன்

பேதுரு விவாகமானவர் என்பதையும் வாசிக்கிறோம் -

மத்தேயு 8:14,15

"இயேசு பேதுருவின் வீட்டிலே வந்து, அவன் மாமி ஜோமாய்க் கிடக்கிறதைக் கண்டார். அவர் அவள் கையைத் தொட்டவுடனே ஜோம் அவளைவிட்டு நீங்கிற்று அவள் எழுந்திருந்து, அவர்களுக்கப் பணிவிடை செய்தாள்."
 ஆம், இயேசு பேதுருவின் வீட்டிற்கு வருகை தந்தபோது, அவருடைய மாமி சுகமில்லாதவளாயிருந்தாள். மேலும், கண்காணிகளும் விவாகம் செய்யும்படி அறிவுறுத்தப்படுவதை நாம் வாசிக்கிறோம்.

1 தீமோத்தேயு 3:2

"ஆகையால் கண்காணியானவன் குற்றஞ்சாட்டப்படாதவனும், ஒரே மனைவியை உடைய புருஷனும்." ஆம், தேவனுடைய ஊழியக்காரர்களில் முதன்மையானவர்களாகிய - கண்காணிகள் கூட விவாகம் செய்தனர். ஆனால், இன்று கண்காணிகள் இதற்கு நேர் மாறாக செயல்படுவது விநோதமாக இருக்கிறது. மேலும், தேவனுடைய வார்த்தைகளுக்கு கீழ்ப்படியாமல் இருக்கும் இவர்களுக்கு கனமும், மரியாதையும் கொடுக்கப்படுகிறதை பார்க்கிறோம்.

இப்படியாக, நாம் பார்க்கும் பொழுது "ஸ்தீரிகளால் கறைப்படாதவர்கள்..." என்பது சொல்லத்தமான பொருளை கொண்டிராமல், அடையாள பானையில் சொல்லப்பட்டிருக்கிறது.

அது மாத்திரமல்ல, இதை சொல்லத்தமாக பொருள்கொள்வோமானால், பின் 1,44,000 பேர்களும் ஆண்களாக மாத்திரமே இருக்க முடியும். ஆனால், கிறிஸ்துவின் சரீரமாகிய சபையில் ஆண்கள் மாத்திரம் இடம் பெற்று, ஸ்திரீகளுக்கான வாய்ப்பு மறுக்கப்படுகிறதா என்று நாம் சிந்திக்க வேண்டும். இதைக் குறித்து வாசிக்கையில் -

11கொரிந்தியர் 6:18

"அப்பெழுது, நான் உங்களை ஏற்றுக்கொண்டு, உங்களுக்குப் பிதாவாயிருப்பேன், நீங்கள் எனக்குக் குமாரரும் குமாரத்திகளுமாயிருப்பீர்களென்று சர்வவல்லமையுள்ள கர்த்தர் சொல்லுகிறார்." ஆம், கிறிஸ்துவின் சரீரமாகிய - சபையில், ஆண்கள் மற்றும் பெண்கள் இருவரும் வாய்ப்பு பெறுகின்றனர். இதன் மூலம் "ஸ்தீரி" என்ற வார்த்தை முதற்கொண்டு சொல்லத்தமாக பொருள்கொள்ளாமல் அடையாள பானையில் பொருள்கொள்ளப்படுகிறது.

இவ்வசனத்தின் ஆவிக்குரிய விளக்கம் மற்றும் இதில் குறிக்கப்படுகிறவர்கள் குறித்த விளக்கமான பாடத்தை வரும் பாடங்களில் காண்போம்.

ஆனால், இவ்வசனத்தை தொடர்ந்து வாசிக்கையில் 1,44,000 பேரை குறித்து நாம் வாசிப்பது என்னவென்றால் -

வெளிப்படுத்தல் 14:4

"...ஆட்டுக்குட்டியானவர் எங்கே போனாலும் அவரைப் பின்பற்றுகிறவர்கள் இவர்களே, இவர்கள் மனுஷரிலிருந்து தேவனுக்கும் ஆட்டுக்குட்டியானவருக்கும் முதற்பலனாக மீட்டுக்கொள்ளப்பட்டவர்கள்." உண்மையில், இவர்கள் "ஆட்டுக்குட்டியானவர்" - கர்த்தராகிய கிறிஸ்துவின் உதாரணத்தை கொண்டு முழுவதுமாக பின்பற்ற முயற்சி செய்யும் "தெரிந்துகொள்ளப்பட்ட" வகுப்பார் ஆவர்.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

இவர்கள், தேவ சித்தத்தை நிறைவேற்றுவதில் (ரோமர் 8:28,29) பலியிலும், உபத்திரவத்திலும், துன்பத்திலும், ஏமாற்றத்திலும், அவமானத்திலும், மரண பரியந்தம் கிறிஸ்துவை பின்பற்றுகிறார்கள். இவர்கள் மனுக்குலத்திலிருந்து "முதற் பலனானவர்கள்" என்றும், அல்லது விரும்பத்தக்க குணநலன்கள் மற்றும் கீழ்படிதலை கணிகளாக தருகிறவர்கள் ஆவர். (யாக்கோபு 1:18) இப்படி, "சிறு மந்தை"யாகிய 1,44,000 பேரும் "n" மூலம் குறிக்கப்படுகிறார்கள்.

இவர்கள் தங்களுடைய உண்மைக்கு பரிசாக -

☞ ஒரு "கீரிடத்தை" யும் ⇒ வெளிப்படுத்தல் 3:11- "இதோ, சீக்கிரமாய் வருகிறேன், ஒருவனும் உன் கீரிடத்தை எடுத்துக்கொள்ளாதபடிக்கு உனக்குள்ளதைப் பற்றிக் கொண்டிரு."

☞ இயேசுவோடு கூட "சிங்காசனத்தில் அமரும்" ⇒ அருளையும் பெறுகிறார்கள்.

வெளிப்படுத்தல் 3:21- "நான் ஜெயங்கொண்டு என் பிதாவினுடைய சிங்காசனத்திலே அவரோடேகூட உட்கார்ந்துபோல, ஜெயங்கொள்ளுகிறவனெவனோ அவனும் என்னுடைய சிங்காசனத்தில் என்னோடேகூட உட்காரும்படிக்கு அருள் செய்வேன்"

➡ ஆம், "சிறு மந்தை"யானது தங்களுடைய தலையில் கீரிடத்தையும், இயேசுவோடு கூட சிங்காசனத்தில் அமரும் சிலாக்கியத்தையும் பெறுகிறார்கள்.

இப்பொழுது, "n" வகுப்பாரைக் குறித்து, இவர்கள் யார் ? என்று காண்போம்.

இவர்களும் "தெரிந்துக்கொள்ளப்பட்ட" வர்களிலிருந்து வந்தவர்களே, ஆனால், தங்களுடைய "பலியின் உடன்படிக்கைக்கு" உண்மையில்லாதவர்களாக காணப்பட்டவர்கள் ஆவர். இவர்கள் எதிர்ப்பார்க்கப்பட்ட உண்மையின் நிலைக்கு கீழாக காணப்பட்டவர்கள் என்று வாசிக்கிறோம்.

வெளிப்படுத்தல் 7:9

"இவைகளுக்குப் பின்பு, நான் பார்த்த போது, இதோ, சகல ஜாதிகளிலும் கோத்திரங்களிலும் ஜனங்களிலும் பாஷைக்காரரிலிருந்து வந்ததும், ஒருவனும் எண்ணக்கூடாததுமான திரளான கூட்டமாகிய ஜனங்கள், வெள்ளை அங்கிகளைத் தரித்து, தங்கள் கைகளில் குருத்தோலைகளைப் பிடித்து, சிங்காசனத்திற்கு முன்பாக நிற்கக்கண்டேன்."

ஆம், இவர்களும் கூட ஒரு "பரலோக" வகுப்பார் ஆவர்.

ஆனால், இவர்கள் "சிறு மந்தை"யிலிருந்து வித்தியாசப்படுவதை காண்கிறோம் -

➡ இவர்கள் சிங்காசனத்திற்கு முன்பாக நிற்பவர்கள் - மாறாக அதன் மேல் இல்லை.

➡ இவர்கள் நிற்கிறார்கள் - மாறாக அமருவதில்லை.

➡ இவர்கள் ஆட்டுக்குட்டியானவருக்கு முன்பாக இருக்கிறார்கள் - அவரோடுகூட இருப்பதில்லை.

➡ இவர்கள் தங்களுடைய கைகளில் குருத்தோலைகளை பிடித்திருக்கிறவர்கள் -

மாறாக தலையில் கீரிடத்தைப் பெறவில்லை.

☞ ஆம், இவர்கள் "சிறு மந்தை" வகுப்பாரை சேர்ந்தவர்கள் இல்லை.

இவர்கள் ஒரு குறிப்பிட்ட எண்ணிக்கைக்கு உட்பட்டவர்கள் அல்ல என்றும்,

இவர்கள் திரள் கூட்டத்தினர் என்றும் காண்கிறோம்.

இந்த வகுப்பார் கீழ்வரும் உவமையில் "புத்தியில்லாத கன்னிகைகள்" என்று குறிக்கப்படுகிறார்கள் -

மத்தேயு 25:1-13

நாம் முதல் இரண்டு வசனங்களை வாசிக்கலாம்..

"...பரலோகராஜ்யம் தங்கள் தீவட்டிகளைப் பிடித்துக்கொண்டு, மணவாளனுக்கு எதிர்கொண்டுபோகப் புறப்பட்ட பத்துக் கன்னிகைகளுக்கு ஒப்பாயிருக்கும். அவர்களில் ஐந்துபேர் புத்தியுள்ளவர்களும், ஐந்துபேர்

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

புத்தியில்லாதவர்களுமாயிருந்தார்கள்."

இங்கு "புத்தியுள்ள கன்னிகைகள்" என்பது,

→ "சிறு மந்தை"யை நோக்கி வளரும் கிறிஸ்தவர்களைக் குறிக்கிறார்கள்.
→ ...அதேசமயம் "புத்தியில்லாத கன்னிகைகள்" என்பது குறைவான வளர்ச்சியை காண்பிக்கும் கிறிஸ்தவர்களை குறிக்கிறார்கள்.

இதற்கான காரணங்கள் என்ன ?

☞ இவர்களிடமிருந்து நாம் சில படிப்பினைகளை காணலாம்.
முதலில் "புத்தியில்லாத" மற்றும் "புத்தியுள்ள" கன்னிகைகளாகிய இவ்விரு வகுப்பாரும் "தீவட்டிகளை" கொண்டுள்ளனர்.
☞ இந்த "தீவட்டிகள்" எதை அடையாளப்படுத்துகிறது ?
இதற்கான பதிலை வாசிக்கையில் -

சங்கீதம் 119:105

"உம்முடைய வசனம் என் கால்களுக்குத் தீபமும், என் பாதைக்கு வெளிச்சமுமாயிருக்கிறது."

ஆம், "தீவட்டிகள்" என்பது தேவனுடைய வார்த்தையாகிய - வேதாகமத்தை குறிக்கிறது.

வேதாகமத்தை அனைவரும் பெற்றிருப்பதை நாம் காண்கிறோம் -

அனைவரும் "தீவட்டியை" பெற்றிருக்கிறார்கள்.

☞ பின்பு நாம் வாசிப்பது என்ன ?

மத்தேயு 25:3,4

"புத்தியில்லாதவர்கள் தங்கள் தீவட்டிகளை எடுத்துக்கொண்டுபோனார்கள், எண்ணெயையோ

கூடக்கொண்டுபோகவில்லை. புத்தியுள்ளவர்கள் தங்கள் தீவட்டிகளோடுங்கூடத்

தங்கள் பாத்திரங்களில் எண்ணெயையும் கொண்டுபோனார்கள்."

ஆம், "புத்தியில்லாத" கன்னிகைகள் "எண்ணை"யை எடுத்துச் செல்லாததை நாம் காண்கிறோம்.

இங்கு "எண்ணை" எதைக் குறிக்கிறது?

ஆம், "எண்ணை" பரிசுத்த ஆவியை குறிக்கிறது.

இதை பின்வரும் வசனத்தில் வாசித்து அறியலாம் -

சங்கீதம் 133:2 → "அது ஆரோனுடைய சிரசின் மேல் ஊற்றப்பட்ட, அவனுடைய தாடியிலே வடிகிறதும், அவனுடைய அங்கிகளின்மேல் இறங்குகிறதுமான நல்ல தைலத்துக்கும்."

ஆம், "அபிஷேக தைலம்" (எண்ணை) பரிசுத்த ஆவியின் அபிஷேகத்தைக் குறிக்கிறது.

இப்படியாக, "எண்ணை" யானது பரிசுத்த ஆவிக்கு அடையாளமாகும்.

☞ பின்பு "பாத்திரங்கள்" எதைக் குறிக்கிறது ? இதைக் குறித்து நாம் வாசிக்கையில் -

11 கொரிந்தியர் 4:7

"...இந்தப் பொக்கிஷத்தை மண்பாண்டங்களில் பெற்றிருக்கிறோம்."

இது எதைக் குறிக்கும் ?

இது, மனித "சீரத்தையும், இருதயத்தையும்" குறிக்கும்.

ஆம், நம்முடைய அன்றாட வாழ்வில் பரிசுத்த ஆவியை பெற்றிருந்து

அதை வெளிப்படுத்துகிறவர்களாக இருக்க வேண்டும்.

இந்த நிலையானது தேவனுடைய வார்த்தைகளை கேட்பதினால் மாத்திரம் அல்லாமல் அதை பின்பற்றுவதினால் பெறப்படுவதாகும்.

☞ இப்பொழுது, தீவட்டிகளிலிருந்து வரும் "ஒளி" எதைக் குறிக்கும் ?
இதற்கான பதிலை வாசிக்கையில் -

சங்கீதம் 119:105

"உம்முடைய வசனம் என் கால்களுக்குத் தீபமும், என் பாதைக்கு வெளிச்சமுமாயிருக்கிறது."

ஆம், தேவனுடைய வார்த்தை வெளிச்சமாகும்.
மேலும், தேவனுடைய வார்த்தை குறித்து வாசிக்கையில் -

யோவான் 17:17

"...உமது வசனமே சத்தியம்..."

ஆம், "வெளிச்சமே" சத்தியமாக இருக்கிறது.

தீவட்டி எண்ணை இருக்கும் வரை வெளிச்சம் தருவது போல, வேதாகமமும் ஒருவர் பரிசுத்த ஆவியை பெற்றிருக்கும் வரை அதின் சத்திய வெளிச்சத்தை தரக் கூடும் (யோவான் 16:13)

"எண்ணை" (பரிசுத்த ஆவி) இல்லாமல் "தீவட்டி" (வேதாகமம்) "வெளிச்சம்" (சத்தியம்) தருவதில்லை. இந்த காரியத்தை ஒரு உதாரணத்தின் மூலம் உணர முயற்சிக்கலாம்.

ஒருவர் பாதி தண்ணீரால் நிறைந்த கண்ணாடிக் குடுவையை எடுக்கும் பொழுது நாம்,

➡ "இந்த கண்ணாடிக் குடுவை பாதி தண்ணீரால் நிறைந்துள்ளது"

என்று சொல்லுகிறோம்.

இந்நிலையில், மறு பாதியின் காரியம் என்ன ?

இதை நாம்,

➡ "மறு பாதி காலியாக உள்ளது" என்று சொல்லுகிறோம்.

இது உண்மை அல்ல, ஏனெனில் குடுவையானது பாதி தண்ணீராலும், மறு பாதி "காற்றி"னாலும் நிறைந்துள்ளதே உண்மையாகும்.



➡ ஆம், அது வெற்றிடமாக இருக்க வாய்ப்பில்லை.

அது வேறு ஏதாவது ஒன்றினால் நிரப்பப்பட்டு இருக்க வேண்டும் அல்லது சுற்றிலும் உள்ள "காற்று" குடுவையை முழுவதுமாக நிரப்பியிருக்க வேண்டும்.

☞ இது போன்ற சூழ்நிலையே கன்னிகளிடத்தில் (இயேசுவை பின்பற்றக் கூடியவர்கள்), முக்கியமாக "புத்தியில்லாத"வர்களின் நிலையாகும்.

ஆம், புத்தியில்லாத கன்னிகைகள் தங்களுடைய "பலியின் உடன்படிக்கையை" நிராகரித்து தங்களுடைய பாத்திரத்தை (அவர்களுடைய வாழ்க்கை மற்றும் இருதயம்) "உலகத்தின் ஆவியால் நிரப்பி" பரிசுத்த ஆவிக்கு இடம் கொடாமல் போகிறார்கள்.

"உலகத்தின் ஆவி" என்றால் என்ன ?

இதைக் குறித்து வாசிக்கையில் -

மத்தேயு 13:22

"முள்ளுள்ள இடங்களில் விதைக்கப்பட்டவன், வசனத்தைக் கேட்கிறவனாயிருந்தும், உலகக் கவலையும்,

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

ஐசுவரியத்தின் மயக்கமும் வசனத்தை நெருக்கிப் போடுகிறதினால், அவனும் பலனற்றுப் போவான்"

ஆம், "உலகத்தின் ஆவி" என்பது

→ "உலக கவலைகளும், ஐசுவரியத்தின் மயக்கமும்"

இந்த "ஆவி" இன்று உலகம் முழுவதும் காணப்படுகிறது.

ஒருவர் இப்படி உலகம் முழுவதும் காணப்படுகிற "உலகத்தின் ஆவியால்" தன்னுடைய

"பாத்திரத்தை" - வாழ்க்கை மற்றும் இருதயத்தை நிரப்பாமல் காத்து

கொள்வதில் கவனமாக இருத்தல் வேண்டும்.

→ ஏனென்றால், "பின்பற்றுகிறவர்களாகிய" கிறிஸ்தவர்கள் கர்த்தர் தம்முடைய வார்த்தைகளில் ஏற்படுத்தின "வாக்குத்தத்தங்களில்" உள்ள விசுவாசத்தில் நடக்கிறார்கள்.

☞ மத்தேயு 6:33 → "முதலாவது தேவனுடைய ராஜ்யத்தையும் அவருடைய நீதியையும் தேடுங்கள், அப்பொழுது இவைகளெல்லாம் உங்களுக்குக்கூடக் கொடுக்கப்படும்."

மேலும்...

☞ எபிரேயர் 13:5 → "நீங்கள் பண ஆசையில்லாதவர்களாய் நடந்து, உங்களுக்கு இருக்கிறவைகள் போதுமென்று எண்ணுங்கள், நான் உன்னை விட்டு விலகுவதுமில்லை, உன்னைக் கைவிடுவதுமில்லை என்று அவர் சொல்லியிருக்கிறார்."

ஆனால், "புத்தியில்லாத" கன்னிகைகள் இப்படிப்பட்ட வாக்குத்தத்தங்களின் மேல் விசுவாசம் அற்றவர்களாக இருந்து, அதின் மூலம் தங்களுடைய நேரம், பெலம் மற்றும் சிந்தனை ஆகியவற்றை உலக காரியங்களில் செலுத்தி, "உலகத்தின் ஆவியை" -

☞ "உலக கவலைகளையும், ஐசுவரியத்தின் மயக்கமும்"

தங்களுடைய பாத்திரத்தில் நிரப்பி கிறிஸ்தவ வளர்ச்சிக்கும், "பலியின் உடன்படிக்கையை"

நிறைவேற்றுவதற்கு குறைவான நேரம் மற்றும் சிந்தனையை ஒதுக்குகிறார்கள்.

ஆம், "பின்பற்றுகிறவர்களாகிய" கிறிஸ்தவர்கள் தங்களுடைய "பாத்திரமாகிய" - இருதயம் மற்றும் ஜீவன் எதினால் நிரப்பப்பட்டுள்ளது என்று கவனிப்பது அவர்களுக்கு முக்கியமானதாகும்.

அது "பரிசுத்த ஆவி" யினால் நிரைந்துள்ளதா...அல்லது...
"உலகத்தின் ஆவி" யினால் நிரைந்துள்ளதா ? என்று கவணிக்க வேண்டும்.

இவ்விதமாக, "புத்தியில்லாத கன்னிகைகள்" தாங்களுக்கான மிக பெரிய பரிசை தவற விடுகிறார்கள்.

இதன் மூலம் "n" வகுப்பார் மாத்திரம் ஆட்டுக்குட்டியானவரோடு மகிமையடையும் சபையாக மாறுவதை நாம் காண்கிறோம்.

"தெரிந்துக்கொள்ளப்பட்ட" வகுப்பாரில் உள்ள இந்த இரண்டு பிரிவினர்களையும் லேனியராகமம் 16 அதிகாரத்தில் சொல்லப்பட்டுள்ள இஸ்ரவேலின் பாவ நிவாரண நாளுக்குரிய பலிகளில் நிழலாக காண்பிக்கப்பட்டுள்ளனர். (இந்த காரியங்களை 32 ஆம் பாடத்தில் காண்போம்.)

இதை குறித்த வசனங்களை வாசிக்கையில் -

லேனியராகமம் 16:7,8,9

"அந்த இரண்டு வெள்ளாட்டுக்கடாக்களையும் கொணுவந்து, ஆசரிப்புக் கூடரவாசலிலே கர்த்தருடைய சந்தியில் நிறுத்தி, அந்த இரண்டு வெள்ளாட்டுக் கடாக்களையுங் குறித்துக் கர்த்தருக்கென்று ஒரு சீட்டும், போக்காடாக விடப்படும் வெள்ளாட்டுக்கடாவுக்கென்று ஒரு சீட்டும் போட்டு, கர்த்தருக்கென்று சீட்டு விழுந்த வெள்ளாட்டுக்கடாவைப் பாவநிவாரண பலியாகச் சேர்ப்பண்ணி..."

→ இங்கு, இரண்டு வெள்ளாடுகள் குறிப்பிடப்பட்டிருப்பதை காண்கிறோம். இவைகள் சற்று முன் நாம் படித்த தெரிந்துக்கொள்ளப்பட்டவர்களில் உள்ள

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

➔ இரண்டு பிரிவினரை அடையாளப்படுத்துகிறது.

☞ 1. "கர்த்தருடைய ஆடு" ⇨ "n" - சிறு மந்தையை குறிக்கிறது.

☞ 2. "போக்காடு" ⇨ "m" - திரள்கூட்டத்தினரை குறிக்கிறது.

➔ "கர்த்தருடைய ஆடு" சீட்டு போடுதல் மூலம் தேர்ந்தெடுக்கப்படுவது தேவன் இயேசு கிறிஸ்துவின் சபையை தேர்வு செய்வதில் எந்த வித பாராபட்சமும் இன்றி செய்வதை குறிக்கிறது.

இறுதியாக, இயேசு கிறிஸ்துவின் சபையில் நாம் காண்கிறது என்னவென்றால்....

"அழைக்கப்பட்டவர்" (விசுவாசிகளானவர்கள்) "அநேகர்" என்றும்

"தெரிந்துக்கொள்ளப்பட்டவர்கள்" (பின்பற்றுகிறவர்களாக மாறினவர்கள்) "சிலர்" என்றும்

"உண்மையுள்ளவர்கள்" (தேர்ந்தெடுக்கப்படுவதில் இறுதி இலக்காகிய குமாரனுடைய சாயலுக்கு -

ரோமர் 8:29 "தம்முடைய குமாரன் அநேக சகோதரருக்குள்ளே முதற்பேறானவராயிருக்கும்பொருட்டு, தேவன் எவர்களை முன்னறிந்தாரோ, அவர்களைத் தமது குமாரனுடைய சாயலுக்கு ஒப்பாயிருப்பதற்கு முன்குறித்திருக்கிறார்." - ஒப்பாக மாறினவர்கள்) "இன்னும் சிலர்"... என்று காண்கிறோம்.

அடுத்த வகுப்பில் நாம் இந்த "சிறு மந்தை" யை குறித்து வெளிப்படுத்தின விசேஷம் 7 ஆம் அதிகாரத்தில் அடையாளப்படுத்தப்பட்டிருக்கிறதை தெளிவாகக் காண்போம்.

— ஆமென் —